

प्रताप शिक्षण संस्था आजंती, ता. नेर, जि. यवतमाळ
द्वारा संचालित कस्तुरबा गांधी प्राथमिक आश्रमशाळा
चान्ना/धानला, ता. लाखनी, जि. भंडारा ही
आश्रमशाळा मौजे आजंती, ता. नेर, जि. यवतमाळ येथे
स्थलांतरीत करणेबाबत.

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्र. विभशा २०१५/प्र.क्र. १८२/विजाभज-२
मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई-४०० ०३२.
दिनांक : १४ डिसेंबर , २०१६

वाचा :- १) शासन निर्णय सामाजिक न्याय व विशेष सहाय्य विभाग क्र. विभशा- २०१४/ प्र.क्र.०७/
विजाभज-२ दि. १३ मे, २०१४
२) संचालक विजाभज, इमाव व विमाप्र कल्याण संचालनालय, पुणे यांचे पत्र क्र.
विजाभजसं/आशा/स्थलांतरण/हिंगोली/२०१५-१६/१२८६, दि. ३० मे, २०१५

प्रस्तावना:-

प्रताप शिक्षण संस्था आजंती, ता. नेर, जि. यवतमाळ द्वारा संचालित कस्तुरबा गांधी प्राथमिक आश्रमशाळा चान्ना/धानला, ता. लाखनी, जि. भंडारा ही आश्रमशाळा मौजे आजंती, ता. नेर, जि. यवतमाळ येथे स्थलांतरीत करणेबाबत संस्थेने केलेल्या विनंतीबाबत संचालक, विजाभज, इमाव व विमाप्र कल्याण संचालनालय, पुणे यांच्याकडून शासनास प्रस्ताव सादर करण्यात आला होता. संदर्भ क्र. १ नुसार ज्या आश्रमशाळेत पुरेसे विद्यार्थी संख्या उपलब्ध होत नाही, अशा आश्रमशाळेचे राज्यात जेथे विजाभज प्रवर्गाची पुरेशी लोकसंख्या आहे आणि निवासी आश्रमशाळेकरिता पुरेसे निवासी विद्यार्थी उपलब्ध होतील, त्या ठिकाणी सर्व सोयीसुविधा उपलब्ध आहे, अशा ठिकाणी त्या संस्थेमार्फत चालविण्यासाठी स्थलांतरणास परवानगी देता येईल, अशी तरतूद आहे. या तरतुदीस अनुसरून उक्त प्रकरणी शासन पुढील निर्णय घेत आहे.

शासन निर्णय :-

प्रताप शिक्षण संस्था आजंती, ता. नेर, जि. यवतमाळ द्वारा संचालित कस्तुरबा गांधी प्राथमिक आश्रमशाळा चान्ना/धानला, ता. लाखनी, जि. भंडारा ही आश्रमशाळा मौजे आजंती, ता. नेर, जि. यवतमाळ येथे सन २०१६-१७ या शैक्षणिक वर्षापासून स्थलांतरीत करण्यास पुढील अटीस अनुसरून शासन मान्यता देण्यात येत आहे.

- १) या स्थलांतरणाचा कोणताही आर्थिक भार शासनावर पडणार नाही.
- २) उक्त आश्रमशाळेत कार्यरत असलेल्या व कायम मान्यता प्राप्त असलेल्या शिक्षक/शिक्षकेत्तर कर्मचा-यांनी स्थलांतरीत ठिकाणी तातडीने कामावर हजर होणे आवश्यक राहील अन्यथा त्यांना नोकरीची गरज नाही असे समजून त्यांच्या सेवा कायम स्वरुपी संपविण्यात येतील. या कर्मचाऱ्यांचा समावेश अतिरीक्त कर्मचाऱ्यांच्या यादीमध्ये करण्यात यावा व शासनाच्या प्रचलित धोरणानुसार त्यांच्या समायोजनाबाबत

कार्यवाही करण्यात यावी. अशा कर्मचाऱ्यांच्या रिक्त जागेवर त्या जिल्ह्यातील, विभागातील किंवा राज्यातील अतिरीक्त कर्मचाऱ्यांच्या यादीमधून सेवा ज्येष्ठ कर्मचाऱ्यास नियुक्ती देण्यात यावी.

३) सदर आश्रमशाळेचे स्थलांतरण झाल्यामुळे भविष्यात काही न्यायालयीन प्रकरण उद्भवल्यास किंवा आर्थिक भाराचा प्रश्न उद्भवल्यास तो संस्थेने करावयाचा आहे.

४) सदर आश्रमशाळा स्थलांतरीत होण्यापूर्वी आश्रमशाळेत प्रवेशित असलेल्या निवासी विद्यार्थ्यांना नजीकच्या विजाभज आश्रमशाळेत प्रवेश देण्यात यावा व अनिवासी विद्यार्थ्यांना जवळच्या शाळेत/आश्रमशाळेत प्रवेश देण्यात यावा. या निवासी व अनिवासी विद्यार्थ्यांच्या कोणत्याही तक्रारी उद्भवणार नाहीत, याची खबरदारी संस्थेने घ्यावी. यासंदर्भात तक्रारी उद्भवल्यास त्याची संपूर्ण जबाबदारी संस्थेची राहिल.

५) सदर आश्रमशाळा स्थलांतरणाच्या अनुषंगाने कोणत्याही नवीन पदास मान्यता देण्यात येणार नाही. सदरहू आश्रमशाळेत प्रथमतः मूळ ठिकाणच्या आश्रमशाळेतील सर्व शिक्षक व शिक्षकेतर कर्मचाऱ्यांना स्थलांतरीत ठिकाणच्या आश्रमशाळेत सामावून घेणे बंधनकारक राहिल. तदनंतर आवश्यकता भासल्यास प्रथमतः जिल्ह्यातील व तदनंतर प्रादेशिक विभाग व राज्यातील अन्य आश्रमशाळांतून अतिरीक्त ठरलेल्या कर्मचाऱ्यांना विद्यार्थी संख्येनुसार समायोजित करण्याची कार्यवाही करावी.

६) स्थलांतरीत झाल्यापासून सोयीसुविधा व विद्यार्थीसंख्या इत्यादी बाबत तपासणी अहवाल संचालक, विजाभज, इमाव व विमाप्र कल्याण संचालनालय, पुणे यांनी शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२१५१३१२०३३८२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे

महाराष्ट्राचे राज्यपाल यांच्या आदेशानुसार व नावाने,

(सु. दि. पाष्टे)

कक्ष अधिकारी, महाराष्ट्र शासन

प्रति,

- १) संचालक, विजाभज, इमाव व विमाप्र कल्याण संचालनालय, "३" चर्च रोड, पुणे -४११ ००१
- २) प्रादेशिक उपायुक्त समाजकल्याण विभाग, नागपूर /अमरावती.
- ३) सहाय्यक आयुक्त, समाजकल्याण, भंडारा/यवतमाळ
- ४) महालेखापाल महाराष्ट्र १/२ (लेखा परीक्षा वा लेखा अनुज्ञेयता) नागपूर / अमरावती.
- ५) जिल्हा कोषगार अधिकारी भंडारा / यवतमाळ
- ६) मा. मंत्री (सा. न्या. व वि. स.) यांचे खाजगी सचिव
- ७) अध्यक्ष / सचिव प्रताप शिक्षण संस्था आजंती, ता. नेर, जि. यवतमाळ
- ८) निवड नस्ती